

ஆயின், பழவகைகள் அல்லாதவற்றை உபயோகித்துக் கொண்டு செய்யப்பட்ட குடிபானங்களின் கலவைகள் மற்றும் உணவுறுதி இனிப்புண்டி உற்பத்திகள் தொடர்பில் செயற்கையான "சுவையூட்டப்பட்ட குடிபானங்களின் கலவைகள்" "X" சுவையூட்டப்பட்ட உணவுறுதி இனிப்புப்பண்ட உற்பத்திகள் " என்னும் பொதுப்பெயர் சுட்டுத்துண்டின் பிரதான முகப்பில் குறிப்பிடப்பட்டிருத்தல் வேண்டும். இங்கு "X" என்பது பழம் அல்லது பழங்களைக் குறிக்கும்.

09. (1) ஏதேனும் உணவுப் பொருளிற்காக சட்டத்தின் கீழ் ஆக்கப்பட்ட எவையேனும் ஒழுங்கு விதிகளில் தரம் ஒன்று குறிப்பிடப்பட்டிருக்கும் பொழுது அத்தகைய தரத்தில் பெயர் குறிப்பிடப்பட்டுள்ள சேர்மானப் பொருட்கள் மட்டுமே அத்தகைய உணவுப் பொருளில் பயன்படுத்தப்படுதல் வேண்டும், வேறு சேர்மானப் பொருட்களைச் சேர்த்தல் அல்லது கலவை செய்தல் அத்தகைய சேர்மானப் பொருட்கள் தொடர்பில் சுட்டுத்துண்டு ஒன்று அல்லது வெளிப்படுத்துகையொன்று இருப்பினும் சரி அல்லது இல்லாவிடினும் சரி முற்றிலுமாகத் தடுக்கப்படுதல் வேண்டும் ;

(2) சட்டத்தின் கீழ் ஆக்கப்பட்ட ஒழுங்குவிதிகளில் தரம் நியமிக்கப்படாத ஏதேனும் உணவுப் பொருளானது சேர்க்கையொன்றை, கலவையொன்றை அல்லது ஏதேனும் குறைபாட்டைக் கொண்டிருக்குமிடத்து, அத்தகைய உணவுப் பொருள் தொடர்பான சுட்டுத்துண்டில் அல்லது விளம்பரத்தில் அவ்வாறான சேர்க்கையை, அல்லது கலவையை அல்லது குறைபாட்டைப் பற்றிய வெளிப்படுத்துகை இருத்தல் வேண்டும் என்பதுடன், அத்தகைய வெளிப்படுத்துகையானது விடயத்திற்கேற்ப, அத்தகைய சேர்க்கையின் அல்லது கலவையின் அல்லது குறைபாடாக இருக்கும் சேர்மானப்பொருளின் பெயரையும் நூற்று வீதத்தையும் தெளிவாக தெரிவித்தலும் வேண்டும்.

10. (1) கதிர்வீச்சுக்கு உட்படுத்தப்பட்ட உணவுப்பொருளொன்றின் சுட்டுத் துண்டானது அத்தகைய பயனைக் கொண்ட, எழுத்திலான கூற்றொன்றைக் கொண்டிருத்தல் வேண்டும். கீழே குறிப்பிடப்பட்டுள்ள சர்வதேசக் குறியீடானது பொதுப் பெயருக்கு மிகவும் அண்மையில் குறிப்பிடப்படுதல் வேண்டும்.



(2) கதிர்வீச்சுக்குட்படுத்தப்பட்ட உற்பத்திப் பொருளொன்று வேறு ஏதேனும் உணவுப் பொருளின் சேர்மானப் பொருளாகப் பயன்படுத்தப்படுமிடத்து அத்தகைய உற்பத்திப் பொருளானது இவ்வொழுங்குவிதியின் (1) ஆம் பந்தியில் குறிப்பிட்டு செய்யப்பட்ட முறையில் சேர்மானப் பொருட்கள் பட்டியலில் வெளிப்படுத்தப்படுதல் வேண்டும்.

(3) கதிர்வீச்சுக்குட்படுத்தப்பட்ட ஒரு மூலப்பொருளிலிருந்து தனித்த சேர்மான உற்பத்திப்பொருளொன்று தயாரிக்கப்படுமிடத்து, அவ் உற்பத்திப் பொருளின் சுட்டுத்துண்டானது அத்தகைய செய்முறையைக் குறிப்பிடும் கூற்றொன்றைக் கொண்டிருத்தல் வேண்டும்.

11. பிரதான உணவு அதிகாரியால் அனுமதி அளிக்கப்பட்டிருந்தாலன்றி ஏதேனும் உணவுப் பொருள் தொடர்பான சுட்டுத்துண்டு அல்லது விளம்பரம் எதுவும், வைத்திய உத்தியோகத்தர் ஒருவரால் அல்லது வைத்தியச் சங்கம் ஒன்றினால் அல்லது எவரேனும் உயர்தொழில் உத்தியோகத்தரால் அது சிபார்சு செய்யப்பட்டுள்ளதாகக் காட்டும் சொற்களைக் கொண்டிருத்தலோ அல்லது எவரேனும் வைத்திய உத்தியோகத்தரினால், சங்கத்தினால் அல்லது உயர்தொழில் உத்தியோகத்தரினால் அத்தகைய உணவுப் பொருள் சிபார்சு செய்யப்பட்டுள்ளதென, அல்லது விதித்துரைக்கப்பட்டுள்ளதென அல்லது அனுமதிக்கப்பட்டுள்ளதெனக் காட்டும் அல்லது அதே கருத்தைத்தரும் வேறு சொற்களை அல்லது உபாயங்களை, அல்லது சித்திரங்களை அல்லது வேறு வகையானதைக் கொண்டிருத்தலோ ஆகாது.

12. பிரதான உணவுக் கட்டுப்பாட்டு அதிகாரியினால் அங்கீகாரம் அளிக்கப்பட்டிருந்தாலன்றி, ஏதேனும் உணவுப்பொருள் தொடர்பான சுட்டுத்துண்டெதுவும் அல்லது விளம்பரம் எதுவும், அத்தகைய உணவுப் பொருள் விசேட குணவியல்புகளைக் கொண்டது என்ற கூற்றையோ அல்லது உரிமை கோரலையோ கொண்டிருத்தல் ஆகாது.

13. (1) ஏதேனும் உணவுப் பொருள் தொடர்பான சுட்டுத்துண்டு எதுவும், கொள்வனவு செய்பவரை அல்லது அத்தகைய உணவை நுகர்வோரை, தவறான வழியில் இட்டுச் செல்லக்கூடிய அல்லது எவ்வகையிலேனும் தவறான எண்ணக்கருவை உண்டு பண்ணும் விதத்தில் பிழையான கூற்றொன்றையோ அல்லது உரிமை கோரலொன்றையோ அல்லது விவரணத்தையோ கொண்டிருத்தலாகாது.

- (இ) அத்தகைய உணவுப் பொருளின் நாளொன்றுக்குப் பொதுவாகப் பாவிக்கப்படுவதற்குக் கருதப்படும் அளவு, நாளாந்தம் உட்கொள்வதற்கு விதப்புரை செய்யப்பட்டுள்ள காபோவைதரேற்று, புரதம், கொழுப்பு, உயிர்ச்

சத்துக்கள், அல்லது கனிப்பொருட்கள் என்பவைகளின் அளவுகளில் ஆகக் குறைந்த 5 சதவீதத்தையேனும் (5%) கொண்டு அவ் உணவுப் பொருள் சுட்டுத்துண்டில் அல்லது விளம்பரத்தில் வெளிப்படுத்தல் ஒன்றைக் கொண்டிருந்தாலன்றி அத்தகைய உணவுப் பொருள் விடயத்திற்கேற்ப காபோஹைதரேற்று, புரதம், கொழுப்பு, உயிர்ச்சத்துக்கள் அல்லது கனிப்பொருட்கள் என்பவற்றைக் கொண்ட உணவுப் பொருளென்ற கூற்றொன்றையோ அல்லது உரிமைக் கோரிக்கை யொன்றையோ கொண்டிருத்தல் ஆகாது. இவ் ஒழுங்குவிதியின் நோக்கத்திற்காக விதப்புரை செய்யப்பட்டுள்ள நாளாந்த உணவின் அளவானது இதற்கான IV ஆம் அட்டவணியில் தரப்பட்டுள்ளவாறு இருத்தல் வேண்டும்.

(ii) ஏதேனும் உணவுப் பொருள் தொடர்பான சுட்டுத்துண்டெதுவும் அல்லது விளம்பரமெதுவும் -

- (அ) நாளொன்றுக்குப் பாவனைக்கு எடுத்துக் கொள்வதற்குப் பொதுவாக எதிர்பார்க்கப்பட்ட புரதத்தின் அளவில் ஆகக்குறைந்தது 12 கிராம்களை வழங்காமலும்;
- (ஆ) அதன் சக்திப் பெறுமதியில் குறைந்த பட்சம் 20 சதவீதமாவது (20%) புரதத்திலிருந்து அளிக்கப்படாமலும், அத்துடன்;
- (இ) புரதத்தின் உள்ளடக்கம் உணவுப்பொருளின் 100 கிராம்களில் அல்லது 100 மில்லிலீற்றர்களில், கிராம்களில் அல்லது மில்லி லீற்றர்களில் எவ்வளவு என்ற சுட்டுத்துண்டில் தெரிவிக்காமலும்;

அத்தகைய உணவுப்பொருளானது புரதத்தின் தோற்றுவாயொன்றென்று கூறுதலோ அல்லது சுட்டிக்காட்டுதலோ ஆகாது.

(iii) ஏதேனும் உணவுப் பொருள், இயற்கையாக அடங்கியுள்ள பொருட்களுக்கு மேலதிகமாகச் சேர்க்கப்பட்ட உயிர்ச்சத்துக்கள், கனிப்பொருட்கள் அல்லது அமினோ அமிலங்கள் என்பவற்றைக் கொண்டிருந்தாலன்றியும் அத்துடன் அவ்வாறான உள்ளடக்கங்களின் நூறுவீதம் சுட்டுத்துண்டில் வெளிப்படுத்தப்பட்டிருந்தாலன்றியும், அத்தகைய உணவுப் பொருளின் சுட்டுத்துண்டு அல்லது விளம்பரம் எதுவும், அத்தகைய உணவுப் பொருள் போஷாக்குக் கொண்டு வளமாக்கப்பட்டவோர் உணவெனச் சுட்டிக்காட்டுதல் ஆகாது.

(iv) அதன் சக்தியுடும் எல்லைகள் மீதான பிரதான உணவு அதிகாரியின் அங்கீகாரத்துக்கமைவாக, ஏதேனும் உணவுப்பொருளில் சேர்க்கப்பட்ட ஏதேனும் போஷாக்குப் பதார்த்தமானது அவ்வுணவுப் பொருளில் இயற்கையாகவே காணப்படும் போஷாக்குப் பதார்த்தமாக இல்லாதிருந்தாலன்றி, அது வலுவாக்கப்பட்ட உணவுப் பொருளொன்றென அதன் சுட்டுத்துண்டு அல்லது விளம்பரம் எதிலும் சுட்டிக்காட்டுதல் ஆகாது.

(v) ஒரே மாதிரியான உணவுப் பொருட்கள் தொடர்பிலான சுட்டுத்துண்டு ஒன்றில், ஒரே குணாதியம் கொண்டதென்ற உரிமைக் கோரலொன்று அல்லது கூற்றொன்று செய்யப்படுமிடத்து, அத்தகைய சுட்டுத்துண்டில் அல்லது விளம்பரத்தில் தேவைப்படுத்தப்பட்ட மொழியிலும் அதே மாதிரியான எழுத்திலும் மூலக் கூற்றிற்கு கொண்டிருக்க வேண்டுமெனத் தேவைப்படுத்தப்படல் வேண்டும்.

உ-ம்: - மரக்கறி எண்ணெயைக் கொண்டுள்ள கொள்கலனின் சுட்டுத்துண்டானது, கொலஸ்ரோல் அற்றது என்ற உரிமைக்கோரலைக் கொண்டிருந்தால், அச்சுட்டுத்துண்டில் "மரக்கறி எண்ணெய்கள் கொலஸ்ரோலைக் கொண்டிருப்பதில்லை" என்று குறிப்பிடுகின்ற வேறு ஒரு கூற்றானது மூல வாசகத்திற்கு மிகவும் அண்மையாக அதே மாதிரியான எழுத்துக்களிலும் மற்றும் அதே மொழியிலும் செய்யப்பட்டிருத்தல் வேண்டும்.

(vi) பழ உற்பத்திப் பொருள் அல்லது தாவர உற்பத்திப் பொருள் அல்லது சீனியை அடிப்படையாகக் கொண்ட உற்பத்திப் பொருள் எதுவும் அத்தகைய உற்பத்திகள் 100 கிராமிற்கு 40 மில்லி கிராமிற்கு குறையாத அளவில் அசகோபிக் அமிலத்தைக் கொண்டிருந்தாலன்றி அவற்றிற்கான ஏதேனும் சுட்டுத்துண்டில் உயிர்ச்சத்து 'சீ' கொண்டு வலுவாக்கப்பட்டது அல்லது "வளமாக்கப்பட்டது" என்று விவரணப்படுத்துதல் ஆகாது.

8. (i) ஏதேனும் உணவுப் பொருள்கள் தொடர்பிலான சுட்டுத்துண்டில் அல்லது விளம்பரத்தில் விசேடமானவொரு உணவுத்திட்டப் பிரயோசனத்தைக் கொண்டுள்ளதெனக் காட்டும் உரிமைக் கோரல் அல்லது கூற்றொன்று பயன்படுத்தப்படுமிடத்து, அத்தகைய சுட்டுத்துண்டானது அல்லது விளம்பரமானது, அந்த உணவுப்பொருளானது எந்த உணவுத்திட்டத்திற்கென விதந்துரைக்கப்படுகின்றதோ அந்த உணவுத் திட்டத்தின் வகையைக் குறிப்பிடும் வெளிப்படுத்துகையொன்றைக் கொண்டிருத்தல் வேண்டும்.

(ii) ஏதேனும் உணவுப்பொருள் தொடர்பிலான சுட்டுத்துண்டில் அல்லது விளம்பரத்தில் குறைவான சோடியத்தின் உள்ளடக்கத்தைக் கொண்டதென்றதோர் கூற்று அல்லது உரிமைக்கோரிக்கையானது செய்யப்படுமிடத்து, சுட்டுத்துண்டானது அல்லது விளம்பரமானது அத்தகைய உணவுப் பொருளின் 100 கிராம்களில் உள்ளடங்கியுள்ள சோடியத்தின் அளவை மில்லி கிராம்களில் தெரிவிக்கும் வெளிப்படுத்துதல் ஒன்றைக் கொண்டிருத்தல் வேண்டும்.

(iii) ஏதேனும் உணவுப்பொருள் தொடர்பிலான சுட்டுத்துண்டெதுவும் அல்லது விளம்பரமெதுவும் -

(அ) நாளொன்றில் நுகர்வதற்கென நியாயமாக எதிர்பார்க்கப்பட்ட உணவுப்பொருள் வழங்குகின்ற சக்தியின் அளவு 300 கிலோ கலோரிகளாக அல்லாமலும்; மற்றும்

(ஆ) அத்தகைய சுட்டுத்துண்டு அல்லது விளம்பரம், அத்தகைய உணவுப் பொருளின் 100 கிராம்களால் வழங்கப்படும் சக்தியின் அளவைக் கிலோ கலோரிகளில் தருகின்ற மெய்யான கூற்றொன்றைக் கொண்டிருக்காமலும்

அத்தகைய உணவுப் பொருளானது, சக்தியை வழங்கும் அல்லது வலுவை அளிக்கும் ஒரு உணவுப்பொருளென்று நேரடியாகவோ அல்லது மறைமுகமாகவோ உரிமை கோருதல் ஆகாது.

9. ஏதேனும் உணவுப்பொருள் தொடர்பிலான சுட்டுத்துண்டு அல்லது விளம்பரம் எதுவும் -

(i) உணவுத்திட்டக் கொழுப்புகள், இருதய நோயினால் துன்பப்படுகின்ற ஆட்களுக்குப் பாதுகாப்பு ஒன்றை அல்லது அவர்களுக்கு நன்மை பயப்பனவென உரிமைகோருதல் ஆகாது,

(ii) அத்தகைய உணவுப்பொருளானது நோயாளிக்கு நலன் பயப்பதான, அல்லது ஏதேனும் சுகவீனத்தைச் சுகப்படுத்துவதான, நிவர்த்திசெய்வதான, அல்லது தடுப்பதான டானிக்கை, ஆரோக்கியமளிக்கும் மருந்தை அல்லது ஓளடத இயல்பை அல்லது இயல்புகளைக் கொண்டுள்ளது என நேரடியாகவோ அல்லது மறைமுகமாகவோ சுட்டிக்காட்டுதல் ஆகாது,

(iii) அத்தகைய உணவுப்பொருள் ஏதேனும் சுகவீனத்திற்கான பரிகாரம் ஒன்று என நேரடியாகவோ அல்லது மறைமுகமாகவோ சுட்டிக்காட்டுதல் ஆகாது ;

(iv) அத்தகைய உணவுப்பொருளானது மெலிவதற்கான, நிறையைக் கட்டுப்படுத்துவதற்கான அல்லது நிறையைக் குறைப்பதற்கான வழிவகையொன்றை உரிமை கோருதல் ஆகாது ;

14. இவ்வொழுங்கு விதிகளில் சந்தர்ப்பம் வேறு வகையாகத் தேவைப்படுத்தினாலன்றி-

‘சட்டம்’ என்பது, 1980 ஆம் ஆண்டின் 26 ஆம் இலக்க, உணவுச் சட்டம் எனப் பொருள்படும் ;

‘பிரதான உணவு அதிகாரி’ என்பது, சட்டத்தில் உள்ளவாறான அதே பொருளைக் கொண்டிருத்தல் வேண்டும் ;

‘பொதுப்பெயர்’ என்பது, எப்பெயரின் கீழ் உணவுப்பொருள் பொதுவாக அடையாளம் காணப்படுகிறதோ அப்பெயர் எனப் பொருள்படும் ;

“உணவுறுதி இனிப்புண்டிகள்” என்பது ஜெலித்தயாரிப்புக்கள் மற்றும் புடிங் கலவைகள் என்பவற்றை உள்ளடக்கும்;

‘மாவினால் தயாரிக்கப்பட்ட இனிப்புப் பண்டம்’ என்பது, தன்னளவில் பூரணமானதும் (திரும்பச் சூடாக்குவதைத் தவிர) மேலதிகத் தயாரிப்போ அல்லது பதப்படுத்தலோ இன்றிப் பாவனைக்குகந்ததும், அதன் முக்கிய சேர்மானப் பொருளாக அரைத்த தானியத்தைக் கொண்ட ஏதேனும் திடமான அல்லது பகுதியளவில் திடமான உற்பத்திப் பொருள் என்று பொருளாவதுடன், சிறுபாண், ஊத்தப்பம், பூஞ்சப்பம், முறுகல், நெய்யப்பம், முட்டையப்பம், வாதுமை, அடை வகைகள், அடைக்கேக்கு ஆகியவற்றையும் மற்றும் காபோவைதரேற்று இனிப்புப் பொருள் சொக்கேற்று அல்லது கொக்கோ கலக்கப்பட்டதாயினும் சரி அல்லது பூசப்பட்டதாயினுஞ்சரி, அல்லாவிடினுஞ்சரி மெரிங், பெடிற், புளுவார்ஸ், சமைக்காத அடைவகை, அடைக்கேக்குகள் ஆகியவற்றையும் மற்றும் காபோவைதரேற்று இனிப்புப் பொருள், சொக்கேற்று அல்லது கொக்கோ கலக்கப்பட்டதாயினும் சரி அல்லது பூசப்பட்டதாயினும் சரி, அல்லாவிடினுஞ்சரி மெரிங், பெடிட், புளுவார்ஸ், சமைக்காத அடை வகை, அடைக்கேக்குகள் ஆகியவற்றையும் உள்ளடக்கும். ஆனால் பாண், விசக்கோத்து, பீசா அல்லது நிரப்பும் சேர்மானப் பொருளொன்றைக் கொண்டிருக்கின்ற ஏதேனும் உணவுப் பொருள், அல்லது ஏதேனும் இறைச்சி, மீன், பாற்கட்டி, கழிவிறைச்சி, கிளிஞ்சல்கள், தாவரப் புரதப் பொருள் அல்லது நுண்ணுயிர்ப் புரதப் பொருள் என்பவற்றை உள்ளடக்காது ;

‘பிரதான முகப்பு’ என்பது, சில்லறை விற்பனைக்காக வழக்கமான நிலைமைகளின் கீழ் வெளிக்காட்டி வைக்கப்படுவதற்கு, முன்வைக்கப்படுவதற்கு, காட்சிக்கு வைக்கப்படுவதற்கு அல்லது சோதனை செய்யப்படுவதற்குக் கூடுதலான சாத்தியக் கொண்ட ஒரு சுட்டுத் துண்டின் பாகம் என்று பொருள்படும் ;

ஆயின் எவ்வாறாயினும், ‘பிரதான முகப்பு’ எனக் கொள்ளப்படும் பரப்பளவு பொதியின் அல்லது கொள்கலனின் அடியைத் தவிர்த்து மொத்த மேற்பரப்பின் 20 சதவீதத்திற்குக் (20%) குறைவாகவிருத்தலாகாது ;

‘சீனியினால் தயாரிக்கப்பட்ட இனிப்புப் பண்டம்’ என்பது தன்னளவில் பூரணமாகவுள்ளதும் மேலதிக தயாரிப்பு அல்லது பதனிடிகை எதுவுமில்லாது பாவனைக்குகந்ததாகவுள்ளதும், அதன் முக்கிய சேர்மானப் பொருளாக உண்ணத்தகு

15. 1980 ஆம் ஆண்டின் 26 ஆம் இலக்க உணவுச்சட்டத்தின் கீழ் ஆக்கப்பட்டு 1993 ஆம் ஆண்டு ஒர்டோபர் 14 ஆந் திகதி 788/7 ஆம் இலக்க அதிவிசேட வர்த்தமானியில் வெளியிடப்பட்ட 1993 ஆம் ஆண்டின் உணவு (சுட்டுத்துண்டிடுதலும் நானாவித)ஒழுங்குவிதிகளின் 1 ஆம் பிரிவுடன் சேர்த்து 2004 ஆம் ஆண்டு சனவரி 12 ஆந் திகதிய 1323/2 ஆம் இலக்க அதி விசேட வர்த்தமானியில் வெளியிடப்பட்ட 2003 ஆம் ஆண்டின் உணவு (சுட்டுத்துண்டிடுதலும், விளம்பரப்படுதலும்) ஒழுங்கு விதிகள்' இத்தால் நீக்கப்படுகிறது.

அட்டவணை I

அ. விசக்கோத்துக்கள் :- சீஸ்பிட்ஸ், கிறீம் கிரேக்கர்ஸ், பிறேன் கிரேக்கர், குரக்கன் கிரேக்கர், கிறிஸ்கோ, லெமன் பப், மாரி, ஜின் ஜர் நடஸ், நைஸ், குக்ஸ், லோப்பர்ஸ்.

ஆ. இறைச்சி உற்பத்திகள் :- பச்சிசுமொடடெலா, பிறந் வஸ்த், போக்சீஸ்த், சலாமிலிங்குஸ்த், சிப்லொட்டஸ்த், பரந்வர்தஸ்த், பிர்ரங்பேப்டஸ்த், லஞ்சன்த் மீந், பந்நே, மீந்லோப்த், மீந்போல்த் சிக்கன்த் நோல்த்.

இ. விசேட நியுனா :- அம்புல் தியல்

ஈ. கார்பனேற்றிய மென் பானங்கள் :- கார்பனேற்றிய மென்பானங்கள் விடயத்தில் பொதுப் பெயர் தேவைப்படுத்தப்படமாட்டாது.

அட்டவணை II

ஒழுங்கு விதி 5 (உ)

நிரல் I
ஆகக்குறைந்த உயரம்

நிரல் II
சட்டுத்துண்டின் பிரதான
(முகப்பின் பரப்பளவு

1 மி. மீ.	திரவப் பாலையும், கானேற்றப்பட்ட நீரையும் கொண்ட போத்தல்களின் மூடிகளில்
1.5 மி. மீ.	120 சதுர சென்ரி மீற்றருக்கு மேற்படாதவை
3 மி. மீ.	120 சதுர சென்ரி மீற்றருக்கு மேற்பட்டதும் 240 சதுர சென்ரி மீற்றருக்கு மேற்படாமலும்
6 மி. மீ.	240 சதுர சென்ரி மீற்றருக்கு மேற்பட்டதும் 600 சதுர சென்ரி மீற்றருக்கு மேற்படாமலும்
9 மி. மீ.	600 சதுர சென்ரி மீற்றருக்கு மேற்பட்டவை.